

दि. तरुण भारत दि. 12.06.2023

राष्ट्रीय आंतरशालेय टेनिस स्पर्धेत महाराष्ट्र संघाने जिंकले सुवर्ण पदक

कोल्हापूरच्या प्रथमेश पाटील व अंकित बटेजाचा संघात समावेश

कोल्हापूर: राष्ट्रीय आंतरशालेय १९ वर्षाखालील मुलांच्या टेनिस स्पर्धेत कोल्हापूरच्या दोघा टेनिसपटूंचा सहभाग असलेल्या महाराष्ट्र संघाने शानदार कामगिरी करत सुवर्ण पदकाची कमाई केली. स्पर्धेच्या अंतिम फेरीत वर्चस्व गाजवत महाराष्ट्र संघाने दिल्ली संघाला २-० गुणांनी मात दिली.

दिल्लीतील पंजाबी बाग क्लबच्या टेनिस संकुलात ही स्पर्धा झाली. या स्पर्धेत पाच जणांच्या महाराष्ट्र संघाने प्रतिनिधीत्व केले. कोल्हापुरातील प्रथमेश पाटील, अंकित बटेजा यांच्यासह पुण्यातील जय पवार, अनमोल नागपुरे व मुंबईतील अझमिर शेख अशी स्पर्धेत महाराष्ट्र संघातून प्रतिनिधीत्व केलेल्या टेनिसपटूंची नावे आहेत. संघाने स्पर्धेत एकुण



प्रथमेश पाटील

पाच सामने खेळले. यापैकी संघाने पहिले तीन सामने जिंकून संघाने उपांत्य फेरीत प्रवेश केला. या फेरीत दिल्लीतील दयानंद अन्लोवेदिक स्कूलचा २-१ अशा गुणफरकाने पराभव करून अंतिम फेरीत प्रवेश केला. महाराष्ट्र संघाचा दिल्ली संघासोबत अंतिम सामना झाला. या सामन्यातही आपेक्षेप्रमाणे खेळी करत

अंकित बटेजा

महाराष्ट्र संघाने दिल्ली संघाचा २-० गुणफरकाने पराभव करून सुवर्ण पदक पटकावले. प्रथमेश स्वामी विवेकानंद कॉलेजचा व अंकित न्यू मॉडेल ज्युनिअर कॉलेजचा विद्यार्थी असून हे दोघेही कोल्हापूर जिल्हा लॉन टेनिस असोसिएशन खेळाडू आहेत. त्यांना अर्षद व मनाल देसाई यांचे मार्गदर्शन लाभत आहे.

Patil
Bhatija